

V

(Avviżi)

PROCEDURI TAL-QORTI

IL-QORTI TAL-ĠUSTIZZJA

Digriet tal-Qorti tal-Ġustizzja (Ir-Raba' Awla) tal-14 ta' Frar 2019 (talba għal deċiżjoni preliminari tat-Tribunale Amministrativo Regionale per il Piemonte — l-Italja) — Cooperativa Animazione Valdocco S.C.S. Impresa Sociale Onlus vs Consorzio Intercomunale Servizi Sociali di Pinerolo, Azienda Sanitaria Locale To3 di Collegno e Pinerolo

(Kawża C-54/18) ⁽¹⁾

(Rinviju għal deċiżjoni preliminari — Kuntratti pubbliċi — Proceduri ta' reviżjoni — Direttiva 89/665/KEE — Artikoli 1 u 2c — Proceduri ta' reviżjoni mid-deċiżjonijiet ta' ammissjoni jew ta' esklużjoni tal-offerenti — Termini għall-preżentata ta' rikors — Terminu ta' dekadenza ta' 30 jum — Leġiżlazzjoni nazzjonali li teskludi l-possibbiltà li tiġi eċċepita l-illegalità ta' deċiżjoni ta' ammissjoni fil-kuntest ta' proceduri ta' reviżjoni mill-atti sussegwenti — Karta tad-Drittijiet Fundamentali tal-Unjoni Ewropea — Artikolu 47 — Dritt għal protezzjoni ġudizzjarja effettiva)

(2019/C 172/03)

Lingwa tal-kawża: it-Taljan

Qorti tar-rinviju

Tribunale Amministrativo Regionale per il Piemonte

Partijiet fil-kawża prinċipali**Rikorrenti:** Cooperativa Animazione Valdocco S.C.S. Impresa Sociale Onlus**Konvenuti:** Consorzio Intercomunale Servizi Sociali di Pinerolo, Azienda Sanitaria Locale To3 di Collegno e Pinerolo**fil-preżenza ta':** Ati Cilte Soc. coop. soc., Coesa Pinerolo Soc. coop. soc. arl, La Dua Valadda Soc. coop. soc., Consorzio di Cooperative Sociali il Deltaplano Soc. coop. soc., La Fonte Soc. coop. soc. Onlus, Società Italiana degli Avvocati Amministrativisti (SIAA), Associazione Amministrativisti.it, Camera degli Avvocati Amministrativisti**Dispożittiv**

- 1) Id-Direttiva tal-Kunsill 89/665/KEE tal-21 ta' Dicembru 1989 dwar il-koordinazzjoni tal-liġijiet, ir-regolamenti u d-dispożizzjonijiet amministrattivi rigward l-applikazzjoni tal-proceduri ta' reviżjoni għall-ghoti ta' kuntratti ta' provvista pubblika u xogħlijiet pubbliċi [kuntratti pubbliċi ta' provvista u ta' xogħlijiet], kif emendata bid-Direttiva 2014/23/UE tal-Parlament Ewropew u tla-Kunsill tas-26 ta' Frar 2014, u b'mod partikolari l-Artikoli 1, 2 u 2c, moqrija fid-dawl tal-Artikolu 47 tal-Karta tad-Drittijiet Fundamentali tal-Unjoni Ewropea, għandha tiġi interpretata fis-sens li hija ma tipprekludix leġiżlazzjoni nazzjonali, bħal dik inkwistjoni fil-kawża prinċipali, li ttipprevedi li rikorsi kontra d-deċiżjonijiet tal-awtoritajiet kontraenti li jammettu jew jeskludu l-partecipazzjoni għall-proceduri ta' għoti ta' kuntratti pubbliċi għandhom jiġu ppreżentati f'terminu ta' 30 jum, taht piena ta' dekadenza, mid-data tal-komunikazzjoni tagħhom lill-persuni kkonċernati bil-kundizzjoni li d-deċiżjonijiet hekk ikkomunikati jinkludu espożizzjoni tar-raġunijiet rilevanti li jiggarrantixxu li l-imsemmija persuni kkonċernati kellhom jew setghu kellhom għarfien tal-ksur tad-dritt tal-Unjoni li huma jallegaw.

- 2) Id-Direttiva 89/665, kif emendata bid-Direttiva 2014/23, u b'mod partikolari l-Artikoli 1, 2, u 2c tagħha, moqrija fid-dawl tal-Artikolu 47 tal-Karta tad-Drittijiet Fundamentali tal-Unjoni Ewropea, għandha tiġi interpretata fis-sens li ma tipprekludix leġiżlazzjoni nazzjonali, bhal dik inkwistjoni fil-kawża prinċipali, li tipprevedi li, fl-assenza ta' kontestazzjoni tad-deċiżjonijiet tal-awtoritajiet kontraenti li jaċċettaw lil offerenti fil-partecipazzjoni ta' proċeduri ta' għoti ta' kuntratti pubbliċi f'terminu ta' 30 jum mid-data ta' komunikazzjoni tagħhom, ma jkunx iżjed possibbli għall-persuni kkonċernati li jeċċepixxu l-illegalità tal-imsemmija deċiżjonijiet fil-kuntest ta' rikorsi diretti kontra l-atti sussegwenti, u b'mod partikolari kontra d-deċiżjonijiet ta' għoti, sakemm tali dekadenza tkun tista' tiġi kkontestata mill-imsemmija persuni kkonċernati biss taht il-kundizzjoni li kellhom jew setgħu kellhom għarfien, permezz tal-imsemmija komunikazzjoni, tal-illegalità li huma jallegaw.

(¹) ĠU C 142, 23.4.2018

Digriet tal-Qorti tal-Ġustizzja (L-Ewwel Awla) tal-31 ta' Jannar 2019 (talba għal deċiżjoni preliminari tat-Tribunal Administrativo e Fiscal de Penafiel — Il-Portugall) — Prosa — Produtos e Serviços Agrícolas vs Autoridade Tributária e Aduaneira

(Kawża C-373/18) (¹)

(Rinviju għal deċiżjoni preliminari — Artikolu 99 tar-Regoli tal-Proċedura tal-Qorti tal-Ġustizzja — Taxxi indiretti fuq il-ġbir tal-kapital — Direttiva 69/335/KEE — Artikoli 4 u 7 — Kostituzzjoni ta' kumpannija b'kapital azzjonarju — Taxxa tal-boll fis-seħh fl-1 ta' Lulju 1984 — Tnehhija sussegwenti ta' din it-taxxa tal-boll, u introduzzjoni mill-ġdid tagħha)

(2019/C 172/04)

Lingwa tal-kawża: il-Portugiż

Qorti tar-rinviju

Tribunal Administrativo e Fiscal de Penafiel

Partijiet fil-kawża prinċipali

Rikorrenti: Prosa — Produtos e Serviços Agrícolas

Konvenuta: Autoridade Tributária e Aduaneira

Dispożittiv

L-Artikoli 4(1)(a) u l-Artikolu 7(1) tad-Direttiva tal-Kunsill 69/335/KEE tas-17 ta' Lulju 1969 li tikkonċerna taxxi indiretti fuq il-ġbir tal-kapital, kif emendata bid-Direttiva 85/303/KEE tal-10 ta' Ġunju 1985, għandhom jiġu interpretati fis-sens li jipprekludu leġiżlazzjoni nazzjonali li permezz tagħha Stat Membru jkun introduċa mill-ġdid dazju fuq il-kapital fuq tranzazzjonijiet ta' kostituzzjoni ta' kumpannija b'kapital azzjonarju taht l-ewwel waħda minn dawn id-dispożizzjonijiet, li kienu suġġetti għal tali dazju fl-1 ta' Lulju 1984, iżda li, sussegwentement, ikunu ġew eżentati minnha.

(¹) ĠU C 294, 20.8.2018.